

Layihənin istiqaməti: Ermənistan-Azərbaycan Dağlıq Qarabağ münaqişəsi haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi

№ 112 (2146) 6 oktyabr 2020-ci il

QƏLƏBƏNİN ADDIM SƏSLƏRİ



Azərbaycan Respublikasının
Prezidenti yanında
Kütləvi İnformasiya Vasitələrinin
İnkisafına
Dövlət Dəstəyi Fondu

Bu gün hər bir ailə, hər bir ev, hər bir vətəndaş müharibədən, Qarabağdan danışır. Və arxada qalan bu 30 illik zaman kəsiyində ilk dəfə ki, hər bir azərbaycanlı müharibə və qələbə sözünü eyni istəklə, eyni ürək yanğısı ilə dilə gətirir. Və həm də 30 ildə ilk dəfə ki, "QARABAĞ", "AZƏRBAYCAN" deyir. Bu sözlər guruldayan topların, yağan mərmilərin, açılan atəşlərin fonunda həm ruh yüksəkliyi yaradır, həm intiqam hissini alovlandırır, həm də qələbənin qoxusunu bizə hiss etdirir. Evinə şəhid gələn ana da, ata da bir gözü ilə ağlayıb, bir gözü ilə gülür. Çünki bu şəhid 30 il gözlədiyimiz qələbənin ilk müjdəsi, ilk daşıyıcısı və ilk yaşadanıdır.

*Anam, bacım... can yarım
Saçına əl uzatma...
Sizlə qalır anlarım -
Yolumu gəl, uzatma...*

*Ahını бүk, at suya
Axıb getsin... qurtulsun...
Ad da tap qoy, ad, suya -
Hərdən bu ad tutulsun...*

*Qaşınızın arası
Qoymayın ki, düyülsün...
Darıxanda xatirəm -
Üstünüze yüyürsün...*

*Səngərdəki yerimə
Güllə dəyməz bir daha!
O yerdə olanlardan -
Danışmışam... Allaha!*

*... Anam, bacım... can yarım
Sizi tez-tez görəcəm...
İndi... var qanadlarım -
Yuxunuza dönəcəm!..*

Heç də təsadüfi deyil ki, paytaxtın xəstəxanalarında, hospitalarında müalicə alan yaralıların görüşərkən Azərbaycan Prezidenti, Ali Baş Komandan və Birinci vitse-prezident Mehriban xanım Əliyeva yaralılara şəfa diləməklə yanaşı, onların və bütün əsgərlərimizin rəşadətini xüsusi qeyd etdilər. Ali Baş Komandan bildirdi ki, "Bizim davamımız haqq davasıdır. Biz öz prinsipial mövqeyimizdən dönməyəcəyik. Mən bunu bütün beynəlxalq kürsülərdən dəfələrlə demişəm. Bu gün də deyirəm ki, biz

haqq yolundayıq. Ərazi bütövlüyümüzü bərpa etməliyik və edəcəyik!"

Bəli, bu bir tarixi gerçəklik və bu bir danılmaz həqiqətdir. 1988-ci ilin fevralından başlayaraq, bu ilin sentyabr ayının 27-ə kimi Ermənistan, onun hərbi-siyasi rəhbərliyi davamlı surətdə Azərbaycanın ərazilərini işğal etmiş, təxribatlar törətmiş, terror aktları həyata keçirmiş, dinc sakinləri yaşayış və mülki obyektləri, hətta sakinlərin mal-qarasını da, əkin sahələrini də atəşə tutmuşdular. Bu ardıcıl təxribatlar, bu faşist siyasəti dünyanın, xüsusilə problemi çözməli olan ATƏT-in Minsk qrupunun, yeni ABŞ, Fransa və Rusiyanın gözləri qarşısında törədilirdi.

İşğalçının yerində oturtmaq, BMT-nin məlum 4 qətnaməsinin icrasını tələb etmək əvəzinə mənasız, heç bir effekt verməyən bəyanatlar, görüşlər, danışqlarla məşğul olan Minsk qrupu indi, yeni bu ilin sentyabr ayının 27-də ermənilərin növbəti təxribatına qətiyyətli əks hücumla cavab verən və ərazilərini işğaldan təmizləməyə başlayan Azərbaycana qarşı fəaliyyətə keçən, yeni bizi danışqlar masasına dəvət edən, döyüşü dayandırmaq istəyini dilə gətirən ABŞ, Fransa və Rusiya bu illər ərzində görsən harda idilər? Nəyi gözləyirdilər? Qardaş Türkiyə Respublikasının dövlət başçısı cənab Rəcəb Tayyib Ərdoğanın da dediyi kimi, "30 ildir heç bir iş görməyən Minsk qrupu indi hansı haqla Azərbaycandan atəşkəs istəyirlər? Nədən bu günə qədər susublar?". Doğrudan da çox ədalətli, çox kəskin və məntiqili sualdır. Burda tarixi bir gerçəklik də bir-bir yaddaşımda təzələnilir. Belə bir deyim var: "Sülh istəyirsənsə, müharibəyə hazır ol".



Bəli, biz problemin sülh yolu ilə həllini istədik. Biz Ali Baş Komandanımızın vurğuladığı kimi, Azərbaycan torpaqlarının dinc yolla, yeni düşmən ordusunun ərazilərimizdən çəkilib getməsi ilə geri qaytarılacağına hər vasitə ilə çalışdıq. Beynəlxalq tədbirlərdə, dövlət başçıları ilə görüşlərdə, BMT-nin tribunasında, Minsk qrupunun həmsərdələri ilə olan söhbətlərdə birmənalı şəkildə ölkəmizin dünyanın qəbul etdiyi sərhədlərinin çərçivəsində sülhün təmin olunmasını istədik. Çox təəssüf ki, qarşı tərəf bu istəyi dəyərləndirmədi. Əksinə, imitasiya etdi, danışqlar xatirinə danışqlar yolunu tutdu, təxribatlar törətdi və sonda da biz məcbur olub öz haqq işimizi öz ordumuz vasitəsilə reallaşdırmağa başladığımızı. İndi düşməni müdafiə eləyənlər, ona gizli-aşkar dəstək verənlər, onu silahlandırانlar şoka düşüblər. Çünki bizim bu addımı atacağımızı gözlemirdilər.

Azərbaycan prezidentinin köməkçisi, Prezident Administrasiyasının Xarici Siyasət Məsələləri şöbəsinin müdiri Hikmət Hacıyevin də dediyi kimi,

"Biz başqa bir ölkənin ərazisinə iddia etmirik. Onların ərazisindəki mülki obyektləri, mülki şəxsləri, yaşayış binalarını atəşə tutmuruq. Və bizim başqa bir ölkənin hər hansı şəxsi heyətinə və muzzdlu döyüşçülərinə ehtiyacımız yoxdur".

Bəli, bu gün bütün dünyanın diqqət mərkəzində olan Azərbaycan müəllək əsgəridir. Hər kəs vəzifəsindən, ictimai-siyasi mövqeyindən, aid olduğu ictimai zümərdən, yaşından asılı olmayaraq, "QARABAĞ" deyir. Hər kəs birmənalı şəkildə Ali Baş Komandanın dünyaya verdiyi mesajı "Qarabağ Azərbaycandır nida!"-ni təkrarlayıb. Bu həm də o deməkdir ki, xalq öz Prezidenti ilə, Ali Baş Komandanı ilə birlikdədir. Bu, həmrəylik Vətən naminədir, Vətən üçündür! Bu məqamda Ali Baş Komandanın Müdafiə Nazirliyinin Mərkəzi Hərbi Klinik Hospitalında müalicə olunan yaralıların görüşündə dediyi fikirləri bir daha diqqətə təqdim edirəm. Azərbaycan Prezidenti bildirdi ki, **"Bu gün biz tarixi ədaləti bərpa edirik. Tarixi ədalət! Qarabağ bizim doğma, əzəli, tarixi torpağımızdır."**

Qarabağ xanlığının tarixinə baxmaq kifayətdir ki, hər kəs görsün, Azərbaycan xalqı əsrlər boyu bu torpaqda yaşayıb, qurub, yaradıb. Bizim müqəddəs ocağımız Şuşa şəhəri azərbaycanlılar tərəfindən salınıb. Bu gün işğal altında olan torpaqlar bizim tarixi torpaqlarımızdır. Bizim işimiz haqq işidir. Biz öz ərazi bütövlüyümüzü bərpa etmək istəyirik. Buna bizə haqqımız çatır, bunu edirik və edəcəyik!"

Düşünürəm ki, bu iqtibasda təqdim etdiyim fikirlərdə ölkə Prezidentinin mövqeyi qətiyyətlə ortaya qoyulub. Bu həm də bütün Azərbaycanın mövqeyidir. Deməli, xalqa iqtidarın, xalqla hakimiyyətin birliyinin bariz nümayişidir. Bax, elə bu birliyi, bu həmrəyliyi görən ermənilər və onların havadarları ona görə yenidən danışqlara can atırlar, yenidən "atəşkəs" - deyib bağırırlar. Amma artıq sözünü silahı ilə deyən Azərbaycan əsgəri qarşısına qoyulmuş vəzifəni reallaşdırmaqdadır. Azad olunan yüksəkliklər, yaşayış məntəqələri, döyüş meydanında qalan düşmənin silah-sursatı, texnikası göstərir ki, biz Şuşaya yaxınlaşırıq, biz Şuşanın qapısı önündəyik.

Prezidentimizin dediyi kimi, müqəddəs ocağımız olan Şuşa artıq ordumuzla görüşə hazırdır. Biz bu görüş anlarını indi xəyal kimi yox, gürçəklik kimi yaşayırıq.

Əbülfət MƏDƏTOĞLU,
Əməkdar jurnalist

AZƏRBAYCAN RESPUBLİKASININ
PREZİDENTİ YANINDA KÜTLƏVİ
İNFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MALİYYƏ YARDIMI İLƏ

